

అహజ్రత్ సల్లల్లాహు అలైహి వసల్లం గొప్ప బద్రి అనుచరులైన హజ్రత్ ఉబైద్ బిన్ జైద్ అన్సారి, హజ్రత్ జాహిర్ బిన్ హరామ్ అల్అష్షయ్యా, హజ్రత్ జైద్ బిన్ ఖత్తాబ్, హజ్రత్ ఇబాదహ్ బిన్ ఖష్ఖాష్, హజ్రత్ అబ్దుల్లాహ్ బిన్ జద్, హజ్రత్ హారిస్ బిన్ జెన్ బిన్ మఅజ్ రజ్జానుల్లాహ్ అలైహిమ్ అజ్జయ్యాన్ విశ్వాస భరిత సంఘటనల ఆసక్తికర ప్రస్తావన

హజ్రత్ అమీరుల్ ముఖినీన్ ఖలీఫతుల్ మసీహిల్ ఖామిస్ అయ్యుద్దుహుల్లాహు తఆలా బనసైహిల్ అజీజ్ 07.12.2018
తేదీ - మస్జిద్ బైతుల్ ఫుతుహ్, మోర్లేస్ (ఇండోనేషియా)లో ప్రసంగించిన ఖుత్బా జమా సారాంశము

తషహ్వాద్, తఅవ్వుజ్, సూర ఫాతిహా పఠనానంతరం హుజూరె అన్వర్ అయ్యుద్దుహుల్లాహు తఆలా బినసైహిల్ అజీజ్ ఇట్లనిరి. నేడు ప్రస్తావించబడుచున్న అనుచరులలో మొదటి పేరు హజ్రత్ ఉబైద్ బిన్ జైద్ అన్సారి. వారు బనూఅజ్లాన్ తెగకు చెందినవారు. బదర్, ఉహద్ యుద్ధములలో పాల్గొనిరి. హజ్రత్ మఅజ్ బిన్ రఫా తమ తండ్రిచే ఇట్లు ఉల్లేఖించిరి. నేను నా సోదరుడు హజ్రత్ ఖల్లాద్ బిన్ రాఫితో కలిసి రసూలుల్లాహ్ సల్లల్లాహు అలైహి వసల్లం వెంట ఒక బలహీనమైన ఒంటె ఎక్కి బదర్ వైపు బయలు దేరితిమి. మాతో పాటు ఉబైద్ బిన్ జైద్ కూడ యుండెను. రౌహ ప్రాంతము కంటే ముందున్న బరీద్ ప్రాంతమునకు మేము చేరుకోగానే మా ఒంటె కూర్చొనెను. మేము మదీనా చేరుకున్నచో దీనిని మేము బలిదానమిస్తామని ఓ అల్లాహ్! నీ కొరకు నేను ఒప్పుకొంటున్నాని నేను దుఆ చేసితిని. మేము అక్కడే వుండగా రసూలుల్లాహ్ సల్లల్లాహు అలైహి వసల్లం మా వద్దకు చేరుకొంటిరి. మీరిద్దరికి ఏమైనదని వారడిగిరి. మేము విషయమంతా తెలిపితిమి. రసూలుల్లాహ్ సల్లల్లాహు అలైహి వసల్లం మావద్ద నిలబడి వజూ (ప్రక్షాళనము) చేసుకొని మిగిలిన నీటిలో తమ నోటి ఉమ్మును కలిపిన తర్వాత వారి ఆదేశముతో మేము ఒంటె నోటిని తెరవగా వారు ఒంటె నోట్లో కొంత నీరు పోసి, దాని మెడపై, దాని భుజముపై. దాని ముకుతాడుపై, తోకపై కొంత నీటిని చల్లిరి. అనంతరం వారిట్లు దుఆ చేసిరి. ఓ అల్లాహ్ రాఫి, ఖల్లాద్ను దీనిపై స్వారి చేసి తీసుకెళ్ళుము. రసూలుల్లాహ్ సల్లల్లాహు అలైహి వసల్లం వెళ్ళిపోగా మేము కూడ వారి వెనుక బయలు దేరితిమి. మేము రసూలుల్లాహ్ సల్లల్లాహు అలైహి వసల్లం మున్సిఫ్ ప్రాంతములో చేరుకొంటిమి. బృందములో మా ఒంటె అందరికంటే ముందుండెను. రసూలుల్లాహ్ సల్లల్లాహు అలైహి వసల్లం మమ్ములను చూచి చిరునవ్వు నవ్విరి. మేము వెళుతు బదర్ ప్రాంతమునకు చేరుకుంటిమి. బదర్ నుండి తిరిగి వచ్చుచుండగా మా ఒంటె ముసల్ల ప్రాంతములో మరల కూర్చొనెను. అప్పుడు నా సోదరుడు దానిని బలిదానము చేసి దాని మాంసమును దానము చేసెను. ఈ సంఘటనలో హజ్రత్ ఉబైద్ బిన్ జైద్ అన్సారి కూడ పాల్గొనిరి.

మరో అనుచరులు జాహిర్ బిన్ హరాం అల్అష్షయ్యా. వీరు కూడ బద్రి అనుచరులే. వీరు అష్షఅ తెగకు చెందినవారు. బదర్ యుద్ధములో ఆహజ్రత్ సల్లల్లాహు అలైహి వసల్లం వెంట పాల్గొనిరి. హజ్రత్ అనస్ బిన్ మాలిక్ రజి. ఇట్లు ఉల్లేఖించిరి. గ్రామీణులలో జాహిర్ నామము గల ఒక వ్యక్తి యుండెను. అతడు గ్రామముల నుండి ఆహజ్రత్ సల్లల్లాహు అలైహి వసల్లం కొరకు కానుకలు తీసుకొని వచ్చేవాడు. అతడు తిరిగి వెళ్ళే సమయమున ఆహజ్రత్ సల్లల్లాహు అలైహి వసల్లం కూడ అతనికి చాలా ధన, సామాగ్రి ఇచ్చి పంపేవారు. జాహిర్ మా గ్రామీణ మిత్రుడు, మేము అతనికి పట్టణ మిత్రులమని ఆహజ్రత్ సల్లల్లాహు అలైహి వసల్లం అనేవారు. ఆహజ్రత్ సల్లల్లాహు అలైహి వసల్లం వారిని ఎంతో ప్రేమించేవారు. హజ్రత్ జాహిర్ ముఖము మామూలుగా యుండెను. ఒక రోజు హజ్రత్ జాహిర్ తన సామాగ్రి కొంత విక్రయించుచుండెను. నబీ కరీం సల్లల్లాహు అలైహి వసల్లం అతని వద్దకు వచ్చి, వెనుక నుండి అతణ్ణి హత్తుకొనిరి. రసూలుల్లాహ్ సల్లల్లాహు అలైహి వసల్లం వెనుక నుండి వచ్చి అతని కనులు మూసిరని కూడ మరో కథనములో గలదు. హజ్రత్ జాహిర్ హుజూర్ను చూడలేక పోయిరి. ఎవరని వారడిగిరి? నన్ను వదిలిపెట్టుము అనిరి. కాని ఆహజ్రత్ సల్లల్లాహు అలైహి వసల్లం అని వారికి అర్థమైనప్పుడు తమ వీపును నబీ కరీం సల్లల్లాహు అలైహి వసల్లం యదకు రుద్దడం మొదలు పెట్టిరి. ఆహజ్రత్ సల్లల్లాహు

అలైహి వసల్లం హాస్యముగా ఈ బానిసను ఎవరు కొంటారని అనిరి. హజ్రత్ జాహిర్ ఇట్లు వేడుకొనిరి. అలాంటప్పుడు మీరు నష్టపోతారు. నన్నెవరు కొనగలరు? బదులుగా నబీ కరీం సల్లల్లాహు అలైహి వసల్లం ఇట్లనిరి. అల్లాహ్ తఆలా దృష్టిలో నీది నష్టపూరిత వ్యాపారము కాదు. అల్లాహ్ తఆలా దృష్టిలో నీకు చాలా విలువ గలదు.

ఆఠహజ్రత్ సల్లల్లాహు అలైహి వసల్లం ఒక సందర్భమున ఇట్లనిరి. ప్రతి నగరవాసికి ఒక గ్రామీణ మిత్రుడుండును. ముహమ్మద్ కుటుంబమునకు గ్రామీణ మిత్రుడు జాహిర్ బిన్ హరామ్ గలడు. జాహిర్ బిన్ హరామ్ అనంతరం కూఫా వలసపోయిరి.

ప్రస్తావించుచున్న మరో అనుచరుని పేరు హజ్రత్ జైద్ బిన్ ఖత్తాబ్. వీరు హజ్రత్ ఉమర్ పెద్ద సోదరులు. హజ్రత్ ఉమర్ ఇస్లాం స్వీకరించకముందే వీరు ఇస్లాం స్వీకరించిరి. వీరు ఆరంభములోనే హిజ్రత్ చేసిరి. బదర్, ఉహద్, ఖందక్, హుదైబియా, బైఅతె రిజ్వాన్ తో పాటు ఇతర యుద్ధములన్నిటిలో రసూలుల్లాహ్ సల్లల్లాహు అలైహి వసల్లంతో కలిసి పాల్గొనిరి. రసూలుల్లాహ్ సల్లల్లాహు అలైహి వసల్లం వీరిని హజ్రత్ ముయిన్ బిన్ అద్కి సోదరులుగా చేసిరి. వీరిద్దరు అనుచరులు యమామ యుద్ధములో అమరులైరి. హజ్రత్ ఉమర్ ప్రమాణము చేయించి నా రక్షక కవచం ధరించమని ఉహద్ యుద్ధము రోజున హజ్రత్ జైద్ కు ఇచ్చిరి. హజ్రత్ జైద్ కొంత సమయము వరకు రక్షక కవచం ధరించి అనంతరం విప్పి వేసిరి. హజ్రత్ ఉమర్ రక్షక కవచం విప్పి వేయుటకు కారణం అడగగా ఏ షహాదత్ ను మీరు ఆశించుచున్నారో దానిని నేను కూడ ఆశించుచున్నాననిరి. ఇలా ఇద్దరు రక్షక కవచం విప్పి వేసిరి.

హజ్రత్ జైద్ బిన్ ఖత్తాబ్ ఇట్లు ఉల్లేఖించిరి. హజ్రత్ అబ్దుల్ విదా సందర్భమున రసూలుల్లాహ్ సల్లల్లాహు అలైహి వసల్లం ఇట్లనిరి. తమ బానిసలతో మంచిగా వ్యవహరించగలరు. తమ బానిసలతో మంచిగా వ్యవహరించగలరు. మీరు భుజించినదే వారికి వడ్డించుము. మీరు ధరించినదే వారికి ధరింపజేయుము. మీరు క్షమించలేని పొరపాటు వారితో జరిగినచో ఓ దైవ దాసులారా! వారిని విక్రయించగలరు. కాని వారిని శిక్షించకుము. యమామ యుద్ధములో ముస్లిములు మైదానములో నిలబడలేక పోయినప్పుడు హజ్రత్ జైద్ బిన్ ఖత్తాబ్ గట్టిగా ఇట్లు దుఆ చేయుచుండిరి. ఓ అల్లాహ్! నా సహచరులు పారిపోయినందున నేను నీతో క్షమాపణ కోరుచున్నాను. ముసైలమ కజ్జాబ్, ముహ్సాకమ్ బిన్ తుఫైల్ చేసిన పనితో నాకెలాంటి సంబంధము లేదని వేడుకుంటున్నాను. అనంతరం వారు పతాకమును గట్టిగా పట్టుకొని శత్రువు సైన్యములో దూసుకెళ్ళి అమరులయ్యేంత వరకు తమ ఖడ్గముతో మహిమలు చూపడం మొదలు పెట్టిరి. హజ్రత్ జైద్ అమరులైనప్పుడు హజ్రత్ జైద్ ఇట్లనిరి. అల్లాహ్ జైద్ ను కరుణించుగాక! నా అన్న రెండు పుణ్యములను నాకంటే ముందే పొందెను. అనగా ఇస్లాం స్వీకరించుటలో, అమరత్వము పొందుటలో కూడ. మరో కథనములో ఇట్లు గలదు. ముతిమ్మిమ్ బిన్ నవీరహ్ తన సోదరుడైన మాలిక్ బిన్ నవీరహ్ గురించి శోక పద్యములు చెప్పగా విని హజ్రత్ ఉమర్ ఇట్లనిరి. నేను నీ వలె మంచి పద్యము చెప్పగలిగినచో నా సోదరుడైన జైద్ స్మారకార్థం నీ సోదరుని కొరకు నీవు చెప్పిన ఇటువంటి పద్యమే చెప్పేవాడిని. బదులుగా ముతిమ్మిమ్ బిన్ నవీరహ్ ఇట్లనెను. మీ సోదరుడు మృతి చెందిన విధంగా నా సోదరుడు మృతి చెంది వుంటే నేనెన్నడు బాధ పడేవాడిని కాదు. నీవు ఓదార్చినట్లు నన్ను నేటి వరకు ఎవరు ఓదార్చలేదు.

ఈ సంఘటన గురించి మరో కథనములో మరింత వివరణ గలదు. నీకు నీ సోదరుని పట్ల ఎంత దుఃఖము గలదని హజ్రత్ ముతిమ్మిమ్ బిన్ నవీరహ్ తో హజ్రత్ ఉమర్ అడిగిరి. వారు తన ఒక కంటిని చూపుచు నా ఈ కన్ను ఇదే దుఃఖముతో పనికిరాకుండా పోయినది. నా మంచి కన్నుతో కూడ నేను ఎంతగా రోధించినాననగా మంచి కన్నును ఓదార్చుటకు వృథా అయిన కన్ను కూడ కన్నీరు కార్చెను. ఇదెంత దుఃఖమనగా మృతి చెందిన వ్యక్తి గురించి ఇంత దుఃఖమును ఎవరు చూపలేదు కావచ్చును. అనంతరం హజ్రత్ ఉమర్ ఇట్లనిరి. జైద్ బిన్ ఖత్తాబ్ ను అల్లాహ్ తఆలా కరుణించుగాక! నేను పద్యము చెప్పగలిగినచో నీవు నీ సోదరుని గురించి రోధించినట్లే నేను తప్పక రోధించేవాడిని. బదులుగా హజ్రత్ ముతిమ్మిమ్ ఇట్లనిరి. ఓ అమీరుల్ ముమినీన్! యమామ యుద్ధములో మీ సోదరుడు అమరులైనట్లే నా సోదరుడు కూడ అమరుడై యుండినచో నేనెన్నడు అతని గురించి రోధించేవాడిని కాదు. ఈ విషయము వారికి చాలా నచ్చినందున వారు తమ సోదరుని పట్ల సంతృప్తి చెందిరి. హజ్రత్ ఉమర్ నకు

తన సోదరుని మృతి పట్ల చాలా దుఃఖముండెను. మంచి సువాసన గల గాలి వీచినప్పుడు నా సోదరుడైన జైద్ సువాసన వచ్చుచున్నదని హజ్రత్ ఉమర్ అనేవారు.

హజ్రత్ జైద్ బిన్ ఖత్తాబ్‌ను అబూమర్యమ్ అల్‌హానఫీ షహీద్ చేసెను. అబూమర్యమ్ ఇస్లాం స్వీకరించిన తర్వాత ఒక సారి హజ్రత్ ఉమర్ అతనితో నీవే జైద్‌ను షహీద్ చేసినావా అని అడిగిరి. అతడు హజ్రత్ ఉమర్‌తో ఇట్లనెను. ఓ అమీరుల్ ముమినీన్! నా చేతులతో అల్లాహ్ తఆలా హజ్రత్ జైద్‌కు గౌరవము ప్రసాదించెను. వారి చేతులతో నన్ను అవమానపర్చలేదు. నీ దృష్టిలో యమామ యుద్ధములో ముస్లిములు మీ వ్యక్తులనెందరిని హతమార్చి యుండవచ్చునని హజ్రత్ ఉమర్ అబూమర్యమ్‌ను అడిగిరి. 14 వందల కంటే ఎక్కువ కావచ్చునని అబూమర్యమ్ సమాధానమిచ్చెను. వీరే దుర్మరణం పొందినారా అని హజ్రత్ ఉమర్ అనిరి. అబూమర్యమ్ ఇట్లనెను. తన ప్రవక్త, ముస్లిముల కొరకు ఇష్టపడిన ధర్మము పట్ల ఆకర్షితుడనై, స్వీకరించేంత వరకు నన్ను బ్రతికించిన అల్లాహ్ తఆలాకే సకల సంకీర్తనములు. అబూమర్యమ్ మాటలతో హజ్రత్ ఉమర్ చాలా సంతోషపడిరి. తర్వాత అబూమర్యమ్ బస్రాకు న్యాయమూర్తిగా కూడ నియమించబడిరి.

ఇప్పుడు ప్రస్తావించబడుచున్న అనుచరుల పేరు హజ్రత్ ఇబాద్ హా బిన్ ఖష్ఖాష్. హజ్రత్ ముజ్జబర్ బిన్ జియాద్ చిన్నాన కుమారులు. హజ్రత్ ఇబాద్ హా బిన్ ఖష్ఖాష్ బదర్ యుద్ధములో పాల్గొనిరి. వారు ఖైస్ బిన్ సాయిబ్‌ను బదర్ యుద్ధములో బంధించిరి. ఉహద్ యుద్ధములో హజ్రత్ ఇబాద్ హా బిన్ ఖష్ఖాష్ అమరులైరి. వారిని హజ్రత్ సుమాన్ బిన్ మాలిక్, హజ్రత్ ముజ్జబర్ బిన్ జియాద్‌తో పాటు ఒకే సమాధిలో పెట్టిరి.

మరో అనుచరులు హజ్రత్ అబ్దుల్లాహ్ బిన్ జద్ద్ గలరు. వారి తండ్రి పేరు జద్ద్ బిన్ ఖైస్. వారి బిరుదు అబూవహబ్ కాగా అన్నార్ తెగ అయిన బనూ సల్మ తెగకు చెందినవారు. తల్లి తరపున హజ్రత్ మఆజ్ బిన్ జబల్ వారి సోదరులు. హజ్రత్ అబ్దుల్లాహ్ బిన్ జద్ద్ బదర్, ఉహద్ యుద్ధములో పాల్గొనిరి.

మరో అనుచరులు హజ్రత్ హారిస్ బిన్ ఔస్ బిన్ మఆజ్ గలరు. ఔస్ తెగ నాయకులు హజ్రత్ సాద్ బిన్ మఆజ్ సోదరుని కుమారులు. బదర్, ఉహద్ యుద్ధములలో పాల్గొనిరి. వీరు 28 సం॥ల వయసులో ఉహద్ యుద్ధములో అమరులైనారని వీరి గురించి కథనము గలదు. కాని మరో కథనము ప్రకారము వారు ఉహద్ యుద్ధములో అమరులు కాలేదు. కాబ్ బిన్ అప్రఫ్‌ను హతమార్చిన బృందములో హజ్రత్ హారిస్ కూడ వుండిరని అంటారు. ఈ దాడి చేయబడినప్పుడు వారి కాలికి గాయమై రక్తము ప్రవహించుచుండెను. తమ సహచరుల ఖడ్గ కోణము తగిలి వీరు గాయపడిరి. కనుక వారి సోదరులు వారిని తీసుకొని వేగంగా మదీనా చేర్చిరి. ఆహజ్రత్ సల్లల్లాహు అలైహి వసల్లం వద్దకు చేరుకోగా హజ్రత్ హారిస్ బిన్ ఔస్ గాయానికి తమ నోటి ఉమ్మినీరు పెట్టిరి. తద్వారా వారికి మరెప్పుడు బాధ కలుగలేదు.

హుజూరె అన్వర్ ఇట్లనిరి. ఈ సంఘటనను వివరించుచు హజ్రత్ మిర్జా బషీర్ అహ్మద్ గారు వ్రాసిన విషయమును నేను తెలుపుచున్నాను. కాబ్ ఎంతగా బరి ఎదిగెననగా అరబ్ యూదులందరు అతణ్ణి తమ నాయకునిగా భావించేవారు. కాని ప్రవర్తనల పరంగా అతడు మహా దుష్టుడు. మోసాలు, కుట్రలు పన్నుటలో అతడు దిట్ట. ఆహజ్రత్ సల్లల్లాహు అలైహి వసల్లం మదీనా ప్రస్థానము చేసినప్పుడు ఇతర యూదులతో కలిసి ఆయా ఒప్పందములో పాల్గొనెను. కాని లోలోపల కాబ్ హృదయములో ముస్లిములకు వ్యతిరేకంగా కోపము, శత్రుత్వము రాజుకొనెను. బదర్ యుద్ధము అనంతరం అతడు తీవ్ర కుట్ర, మోసపూరిత పద్ధతిని అనుసరించెను. బదర్ యుద్ధము తర్వాత అతడు మక్కా వెళ్ళి తన నోటి దురుసు, పద్యముతో చాకచక్యంగా ఖురైషీయుల హృదయములలో ముస్లిములతో ప్రతీకారము తీసుకోవాలని పురిగొల్పెను. పనిలో పనిగా ఇతర తెగలను కూడ ముస్లిములకు విరుద్ధంగా రెచ్చగొట్టెను. అశ్లీల పద్ధతిలో ముస్లిం మహిళల గురించి పద్యములు వ్రాసి వినిపించెను. తుదకు ప్రవక్త కుటుంబ మహిళలపై కూడ తన పద్యములలో అతి ఘోరంగా అవమానకర విమర్శలు సంధించెను. ఆహజ్రత్ సల్లల్లాహు అలైహి వసల్లంను హతమార్చుటకు సైతం కుట్రలు పన్నెను. పరిస్థితి ఎంతో దిగజారిపోయెను. వాగ్దాన భంగము, యుద్ధ ప్రేరేపణ, మోసము, అశ్లీల పద్యములు, హత్యా కుట్రలకు పాల్పడినట్లు కాబ్ గురించి ఋజువైనందున ఆహజ్రత్ సల్లల్లాహు అలైహి వసల్లం మదీనకు అధ్యక్షులు, ఉన్నత పరిపాలకుల స్థాయిలో కాబ్ బిన్ అప్రఫ్‌ను అతని నేరాల

వలన హతమార్చాలని నిర్ణయించిరి. అతణ్ణి రహస్యముగా హతమార్చాలని తమ అనుచరులకు చెప్పిరి. ఔస్ తెగకు చెందిన ఒక వినములైన అనుచరులు ముహమ్మద్ బిన్ సల్మాకు వారి పనిని అప్పగించిరి.

కాబ్ హతమైన వార్త వ్యాపించినప్పుడు యూదులు కోపోద్రిక్తులైరి. మరుసటి రోజు యూదుల ఒక బృందము ఆహజ్రత్ సల్లల్లాహు అలైహి వసల్లం వద్దకు వచ్చి మా నాయకుడు కాబ్ బిన్ అప్రఫ్ హత్యకు గురైనాడని ఫిర్యాదు చేసిరి. ఆహజ్రత్ సల్లల్లాహు అలైహి వసల్లం వారి మాటను విని నాకు తెలియదని అనలేదు. కాబ్ ఎంతటి నేరాలకు పాల్పడ్డాడో మీకు తెలుసని చెప్పుచు సంక్షిప్తంగా అతని నేరాల పట్టిక అనగా వాగ్దాన భంగము, యుద్ధ ప్రేరేపణ, మోసము, అశ్లీల పద్యములు, హత్యా కుట్రలకు పాల్పడెనని తెలిపి గుర్తు చేసిరి. అప్పుడు వారు విని భయపడిరి. యదార్థమును తెలుసుకొని ఇది నిజమే, అతనికి పడిన శిక్ష సరైనదేనని భావించిరి.

హజ్రత్ మిర్జా బషీర్ అహ్మద్ గారిట్లు వ్రాసిరి. ఆహజ్రత్ సల్లల్లాహు అలైహి వసల్లం అకారణంగా ఒకరిని హత్య చేయించారని, ఇది భావ్యము కాదని పశ్చిమ విశ్లేషకులు విమర్శిస్తారు.

ఇందుకు సమాధానంగా వారిట్లు వ్రాసిరి. నాగరికులమని భావించబడే నేటి దేశములలో తిరుగుబాటు, వాగ్దాన భంగము, ప్రేరేపణ, హత్యకు కుట్రలు వంటి నేరములకు పాల్పడిన నేరస్తులకు ఉరిశిక్ష విధిస్తారు. కనుక విమర్శకు ఆస్కారమెక్కడున్నది.

హుజూరె అన్వర్ ఇట్లనిరి. అతణ్ణి రహస్యముగా రాత్రి పూట ఎందుకు హత్య చేశారని రెండవ ప్రశ్న చేస్తారు. దీని గురించి అప్పుడు ఎలాంటి అధికారిక ప్రభుత్వము లేకుండెనని గుర్తుంచుకోవలెను. ఒక నాయకుణ్ణి నియమించుకున్నను ప్రతి వ్యక్తి, ప్రతి తెగ స్వతంత్రత, స్వయం అధికారము కలిగివుండెను. అలాంటప్పుడు కాబ్ నకు వ్యతిరేకంగా వాజ్యము వేసి ఉరిశిక్ష విధించుటకు అక్కడ ఏ న్యాయస్థానముండెను. యూదులు తిరుగుబాటుకు పాల్పడిరి. సలీమ్, ఘత్తాన్ తెగలు మదీనాపై రహస్య దాడులకు సన్నాహాలు చేసుకొంటిరి. ఈ పరిస్థితులలో ఆత్మ రక్షణ కొరకు అవకాశము రాగానే అతణ్ణి హతమార్చుట కంటే మరో మార్గము ముస్లిములకు లేకుండెను. శాంతిపూర్వక, అమాయక పౌరులు హతమై, దేశ శాంతి ప్రమాదములో పడే బదులు ఒక దుష్టుడు, అశాంతికి మూలమైన వ్యక్తి హతమగుట ఎంతో మేలైన విషయము.

ఇస్లాంపై 13 వందల సంవత్సరముల తర్వాత విమర్శించుట తగదు. ఎందుకనగా అప్పుడు యూదులు కూడ వారి మాటను విని విమర్శించలేదు. ఇటువంటి కుట్రల నుండి అల్లాహ్ తఆలా ఇస్లాంను సదా రక్షించుగాక! ఇస్లాం పునరుజ్జీవనము కొరకు ఈ కాలములో వచ్చిన వ్యక్తిని విశ్వసించే అనుగ్రహము వీరికి లభించుగాక!



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

.....

